



प्रीलिम्स फैक्ट्स: 28 नवंबर, 2019

 drishtiias.com/hindi/printpdf/prelims-facts-28-november-2019

कृषि सांख्यिकी पर 8वाँ अंतर्राष्ट्रीय सम्मेलन

8th International Conference on Agricultural Statistics

हाल ही में दिल्ली में कृषि सांख्यिकी पर 8वाँ अंतर्राष्ट्रीय सम्मेलन (8th International Conference on Agricultural Statistics- ICAS-VIII) का आयोजन किया गया।



THE EIGHTH INTERNATIONAL CONFERENCE ON AGRICULTURAL STATISTICS 2019 (ICAS-VIII)
18-21 November 2019
New Delhi

Theme: Statistics for Transformation of Agriculture to Achieve the Sustainable Development Goals (SDGs)

Organized By
Department of Agricultural Research and Education, Ministry of Agriculture & Farmers Welfare, Government of India

The conference is open to statisticians, economists, policy makers, analysts and researchers working in the broad domain of agriculture including fishery and forestry. The theme of the conference is "Statistics for transformation of agriculture to achieve Sustainable Development Goals (SDGs)". The theme addresses the challenge of meeting huge data demands for monitoring the SDGs, particularly those related to food and agriculture sector.

Potential themes for the sessions and topic of papers include the following:

- Data Analysis / Data Integration
- Data Sources / Data Collection/ Data Quality
- Data Dissemination & Communication
- Use of statistics for policy making & research
- Food Security, Poverty, Rural Development and Social Dimensions of Agriculture
- Sustainable Agricultural Production and Consumption
- Natural Resource use in Agriculture
- Climate Change and Environmental Issues
- Social protection and risk mitigation measures in agriculture
- Capacity building in Agricultural Statistics

<https://icas2019.icar.gov.in/>

आयोजन:

इस सम्मेलन का आयोजन केंद्रीय कृषि एवं किसान कल्याण मंत्रालय द्वारा सांख्यिकी और कार्यक्रम कार्यान्वयन मंत्रालय, अंतर्राष्ट्रीय सांख्यिकी संस्थान, कृषि सांख्यिकी समिति, खाद्य और कृषि संगठन, विश्व बैंक तथा विभिन्न अन्य संगठनों के सहयोग से किया गया।

थीम:

इस सम्मेलन की थीम 'सतत् विकास लक्ष्यों को प्राप्त करने हेतु कृषि परिवर्तन के आँकड़े' है।

उद्देश्य:

- यह देश में कृषि सांख्यिकी से संबंधित इस तरह का पहला सम्मेलन है।
- सम्मेलन का उद्देश्य सतत् विकास लक्ष्यों और विभिन्न अग्रणी अनुसंधानों पर रिपोर्ट प्रस्तुत करने के लिये डेटा के उत्पादन में आने वाली विभिन्न चुनौतियों का समाधान करने तथा कृषि सांख्यिकी के क्षेत्र में सर्वोत्तम प्रथाओं को चुनकर उन्हें अंतिम रूप देना है।
- इसके अलावा यह भारत में सांख्यिकीविदों, युवा वैज्ञानिकों और नीति निर्माताओं को कृषि में आधुनिक प्रथाओं जैसे- बिग डेटा विश्लेषण, भावनात्मक बुद्धिमत्ता आदि को अपनाने का अवसर प्रदान करेगा।

ICAS के विषय में:

- ICAS दुनिया भर में कृषि सांख्यिकी से संबंधित सम्मेलनों की एक शृंखला है जिसे वर्ष 1998 में शुरू किया गया था।
- यह सम्मेलन प्रत्येक तीन साल में आयोजित किया जाता है, इससे पहले इस सम्मेलन का आयोजन वर्ष 2016 में रोम में किया गया था।
- इस सम्मेलन के एजेंडे में खाद्य और कृषि सांख्यिकी से संबंधित कार्यप्रणाली, प्रौद्योगिकी तथा प्रक्रियाओं के क्षेत्र शामिल हैं।

मित्रशक्ति सैन्य अभ्यास- 2019

Mitrashakti Military Exercise- 2019

भारत- बांग्लादेश के बीच 01 - 14 दिसंबर, 2019 तक मित्रशक्ति सैन्य अभ्यास- 2019 (Mitrashakti Military Exercise- 2019) के सातवें संस्करण का आयोजन किया जाएगा।



- यह अभ्यास विदेशी प्रशिक्षण नोड (Foreign Training Node- FTN) पुणे में आयोजित किया जाएगा।
- इस अभ्यास के छठे संस्करण का आयोजन श्रीलंका में किया गया था।
इस अभ्यास का आयोजन प्रत्येक वर्ष भारत एवं श्रीलंका में बारी-बारी से किया जाता है।

उद्देश्य:

- इस संयुक्त प्रशिक्षण अभ्यास का उद्देश्य भारत और श्रीलंका की सेनाओं के बीच सकारात्मक संबंधों का निर्माण और संवर्द्धन करना है।
- इसके अलावा संयुक्त राष्ट्र के जनादेश के तहत शहरी और ग्रामीण परिवेश में जवाबी कार्रवाई तथा आतंकी कार्रवाइयों के मुकाबले के लिये उप इकाई स्तर के प्रशिक्षण पर ध्यान केंद्रित करना है।

साँप की नई प्रजाति

New Species of Snake

हाल ही में शोधकर्ताओं ने अरुणाचल प्रदेश में साँप की एक नई प्रजाति (New Species of Snake) की खोज की है।



प्रजाति का नामकरण:

साँप की इस नई प्रजाति का नाम ट्रेकिसियम आप्टे (Trachischium apteii) रखा गया है।

इसे यह नाम बॉम्बे नेचुरल हिस्ट्री सोसाइटी (Bombay Natural History Society- BNHS) के प्रसिद्ध समुद्री जीवविज्ञानी और निदेशक दीपक आप्टे के सम्मान में दिया गया है।

ट्रेकिसियम प्रजाति के विषय में:

- यह एक विषहीन बिल खोदने वाला साँप है जो अरुणाचल प्रदेश के ज़ीरो कस्बे में अवस्थित टैली घाटी वन्यजीव अभ्यारण्य में पाया गया है।
- ट्रेकिसियम प्रजाति के साँप आमतौर पर पतले होते हैं और वर्तमान में इसकी सात प्रजातियाँ हैं जो हिमालय, इंडो-बर्मा तथा भारत-चीन क्षेत्रों में पाई जाती हैं।
- विशेषज्ञों के अनुसार, इस प्रजाति के साँपों की बिल खोदने की आदत के कारण इस वर्ग के साँप भूमिगत रहते हैं और मानसून के दौरान ही बाहर दिखाई देते हैं।

टाइफाइड कंजुगेट वैक्सीन

Typhoid Conjugate Vaccine

हाल ही में पाकिस्तान टाइफाइड से निपटने हेतु नया टीका टाइफाइड कंजुगेट वैक्सीन (Typhoid Conjugate Vaccine-TCF) विकसित करने वाला विश्व का पहला देश बन गया है।



पृष्ठभूमि:

विश्व स्वास्थ्य संगठन द्वारा टाइफाइड-स्थानिक देशों में शिशुओं और 6 महीने से अधिक उम्र के बच्चों के लिये वर्ष 2018 में TVF की सिफारिश की गई थी।

TVF के विषय में:

- पुरानी वैक्सीन की तुलना में TVF लंबे समय तक सुरक्षा प्रदान करती है, साथ ही इसकी कम खुराक की आवश्यकता होती है।
- यह वैक्सीन संयुक्त राष्ट्र बाल कोष (United Nations Children Fund- UNCF) द्वारा वित्तपोषित है।

टाइफाइड:

- टाइफाइड एक संक्रामक रोग है जो मुख्य रूप से दूषित भोजन या पानी से फैलता है।
- इस बीमारी के प्रमुख लक्षणों में तेज़ बुखार, भूख न लगना और डायरिया शामिल हैं।
- इस बीमारी के लिये जिम्मेदार जीवाणु साल्मोनेला टाइफी (Salmonella Typhi) है तथा केवल मनुष्य ही इसका वाहक है।

असम रूफड टर्टल

Assam roofed turtle

हाल ही में बहुउद्देशीय असमिया गमोसा (Assamese gamosa) बनाने वाले एक गैर-सरकारी संस्थान को दुर्लभ ताजे पानी के कच्छुओं- असम रूफड टर्टल (Assam roofed turtle) के संरक्षण का कार्य सौंपा गया है।



वैज्ञानिक नाम:

असम रूफड टर्टल का वैज्ञानिक नाम पंगशुरा सिलहेटेंसिस (Pangshura Sylhetensis) है।

आवास:

यह मुख्य रूप से पूर्वोत्तर भारत और पूर्वोत्तर व दक्षिण-पूर्वी बांग्लादेश के पहाड़ी क्षेत्रों में ताजे पानी में पाया जाता है।

संरक्षण:

- यह प्रकृति के संरक्षण के लिये अंतर्राष्ट्रीय संघ (International Union for Conservation of Nature- IUCN) की संकटग्रस्त प्रजातियों की श्रेणी में शामिल है।
- लुप्तप्राय प्रजातियों में अंतर्राष्ट्रीय व्यापार पर कन्वेंशन (Convention on International Trade in Endangered Species- CITES) के परिशिष्ट II में शामिल है।
- इसके अलावा वन्यजीव संरक्षण अधिनियम, 1972 की अनुसूची 1 के तहत संरक्षित है।

असमिया गमोसा के विषय में:

- यह एक प्रकार का सर्वव्यापी, सफेद सूती तौलिया है जिस पर हाथ से बुने हुए लाल रंग के रूपांकन होते हैं और इसकी किनारी भी लाल रंग की होती हैं।
- इस पर विभिन्न प्रकार के सांस्कृतिक प्रतीकों को दर्शाया जाता है।
इस पर असम रूफड टर्टल का चित्रण करके उसके संरक्षण का संदेश दिया जा रहा है
- यह असम में आगंतुकों को एक मूल्यवान उपहार के रूप में दिया जाता है।
- इसका उपयोग दुपट्टे, सर पर पगड़ी बाँधने और मास्क के रूप में किया जाता है।